



KUMMISSJONI EWROPEA

Brussell, 8.6.2011
SEG(2011) 687 finali

DOKUMENT TA' HIDMA MILL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Accompanying document to the

**Proposta ghal DIRETTIVA TAL-PARLAMENT EWROPEW U TAL-KUNSILL
dwar id-drittijiet ta' aċċess ghal avukat u d-dritt ta' notifika tal-kustodja li terza
persuna fi proċedimenti kriminali**

{KUMM(2011) 326 finali}
{SEG(2011) 686 finali}

SOMMARJU EŻEKUTTIV TAL-VALUTAZZJONI TAL-IMPATT

Il-valutazzjoni tal-impatt qed issir għal miżura dwar id-drittijiet ta' aċċess għal avukat u ta' notifika tal-kustodja lil terza persuna għal persuni suspettati jew akkużati fi proċedimenti kriminali. Din il-miżura għandha l-għan li tistabbilixxi regoli minimi dwar id-drittijiet ta' aċċess għal avukat u ta' notifika tal-kustodja fl-UE kollha.

Il-Problemi

Il-problemi ġenerali li ġew identifikati fil-Valutazzjoni tal-Impatt (VI) huma li (1) ma hemmx biżżejjed fiduċja reċiproka bejn l-awtoritajiet ġudizzjarji tal-Istati Membri; (2) hemm livell ta' protezzjoni insuffiċjenti ta' tad-drittijiet fundamentali fi proċedimenti kriminali fl-UE. Il-problema speċifika hija li f'diversi Stati Membri hemm aċċess insuffiċjenti għal avukat u notifika insuffiċjenti tal-kustodja. Dan isehh f'diversi modi. F'bosta Stati Membri bħalissa ma hemm l-ebda dritt għal persuna ssuspettata biex tiltaqa' ma' avukat qabel ma jsirulha mistoqsijiet mill-pulizija u/jew ma hemm l-ebda dritt għall-assistenza ta' avukat waqt li jkunu qed isirulha mistoqsijiet mill-pulizija. Il-Qorti Ewropea tad-Drittijiet tal-Bniedem iddeċidiet li l-persuni ssuspettati għandhom dritt kemm li jiltaqgħu ma' avukat minn meta jsirulhom għall-ewwel darba mistoqsijiet mill-pulizija u li jkollhom avukat li jkollu rwol attiv fid-difiża tagħhom matul il-mistoqsijiet mill-pulizija (*Salduz vs it-Turkija*, *Brusco vs Franza*). Hemm ukoll inkonsistenzi dwar il-possibbiltà ta' rinunzja tad-dritt għal avukat fost l-Istati Membri. Il-provi li jinkisbu fin-nuqqas tal-preżenza ta' avukat ikollhom status differenti minn Stat Membru għal iehor. Fl-aħhar nett, fil-proċedimenti tal-Mandat ta' Arrest Ewropew, ma hemmx regoli tal-UE dwar assistenza legali, kemm fl-Istat li joħroġ il-mandat u f'dak li jeżegwih, għall-persuna li tkun is-sugġett tal-mandat; dan inaqqas ulterjorment mill-fiduċja. Dan kollu huwa illustrat permezz ta' numru ta' studji ta' każijiet fil-VI. Għal dak li jirrigwarda n-notifika tal-kustodja, il-Kumitat għall-Prevenzjoni tat-Tortura (KPT), fil-kuntatt li jkollu ma' detenuti matul iż-żjajjar tiegħu f'pajjizi differenti, identifika diversi każijiet fejn, minkejja li d-dritt ta' notifika tal-kustodja jkun jeżisti fil-liġi, fil-prattika dan ma jiġix offrut lid-detenuti kollha jew jiġi offrut biss b'ħafna dewmien (bosta drabi wara li jkun intlaħaq ċertu stadju, jiġifieri, meta d-detenut jitressaq quddiem imħallef) u identifika bosta każijiet li fihom ma tingħata l-ebda informazzjoni lid-detenut dwar il-kuntatt li jkun sar mal-persuna nominata minnu.

Is-Sussidjarjetà: Qed jitqies li hemm htieġa għal azzjoni tal-UE bbażata fuq, fost affarijiet oħrajn, id-dimensjoni transkonfinali tal-problema minhabba ċittadini – inkluzi kriminali – mobbli; in-nuqqasijiet tal-mekkaniżmi ta' eżekuzzjoni tal-KEDB u tal-KPT; u l-aċċess għall-mekkaniżmi kollha ta' eżekuzzjoni tal-UE li fil-fatt għandu jkun riżultat tal-azzjoni tal-UE.

Għanijiet

Kull miżura li tittiehed fil-livell tal-UE dwar l-aċċess għal avukat għandha twassal għall-kisba tal-għanijiet ġenerali u speċifiċi li ġejjin:

Ġenerali:	• Li tittejjeb il-koperazzjoni ġudizzjarja fl-UE • Li jiġi żgurat li jkun hemm livell xieraq ta' protezzjoni tad-drittijiet fundamentali fi proċedimenti kriminali għall-individwi kollha
Speċifiċi:	• Li jitnaqqsu l-ispejjeż għal dewmien, ċaħdiet u appelli fl-eżekuzzjoni ta' talba għall-koperazzjoni ġudizzjarja bejn l-Istati Membri.

	• Li jiġi żgurat li persuni ssuspettati jew akkużati jkollhom aċċess adegwat għal avukat matul il-proċedimenti kriminali • Li jiġi żgurat li persuni ssuspettati jew akkużati li jiġu mcaħħda mil-libertà tagħhom, ikollhom id-dritt li din iċ-ċaħda mil-libertà tiġi mgħarrfa lil terza persuna magħżula minnhom,
--	---

Għażliet

L-għażliet ta' politika li jinsabu fil-Valutazzjoni tal-Impatt huma:

- **Għażla ta' Politika nru 1:** Iż-żamma tal-istatus quo. Din l-għażla tfisser li ma tittiehed l-ebda azzjoni fil-livell tal-UE.
- **Għażla ta' Politika nru 2:** Rakkomandazzjoni dwar Prattika tajba fir-rigward tad-dritt ta' aċċess għal avukat u ta' notifika tal-kustodja għal persuni ssuspettati u akkużati
- **Għażla ta' Politika nru 3:** Direttiva li tistabbilixxi standards minimi li japplikaw l-acquis tal-QEDB dwar l-aċċess għal avukat (jiġifieri l-Konvenzjoni u l-gurisprudenza tal-Qorti Ewropea tad-Drittijiet tal-Bniedem) u r-rakkomandazzjonijiet tal-KPT dwar in-notifika tal-kustodja u li ssahha l-applikazzjoni ta' strumenti ta' rikonoxximent reċiproku.
 - Din l-għażla tkun tkopri hames aspetti speċifiċi tad-drittijiet ta' aċċess għal avukat u ta' notifika tal-kustodja u, b'mod partikolari, tiżgura li jkun hemm aċċess minnufih għal avukat, tispeċifika x'għandhom jinkludu l-aċċess u d-dritt għal informazzjoni dwar in-notifika tal-kustodja, ttiprovdi għal rinunzja u għal rimedji u tapplika għall-proċedimenti tal-Mandat ta' Arrest Ewropew fl-Istati li jeżegwuh u f'dawk li joħroġuh.
- **Għażla ta' Politika nru 4:** Direttiva li tapplika r-rakkomandazzjoni tal-KPT dwar in-notifika tal-kustodja u li tistabbilixxi regoli ulterjuri li jmorru lil hinn mill-acquis tal-QEDB dwar l-aċċess għal avukat u li ssahha l-applikazzjoni ta' strumenti ta' rikonoxximent reċiproku.
 - Minbarra dak li hemm deskritt taht l-Għażla nru 3, (filwaqt li ttiprovdi l-istess dritt ta' notifika tal-kustodja), din l-għażla tkun tiżgura li l-aċċess għal avukat jingħata qabel ma jsiru kwalunkwe mistoqsijiet mill-pulizija (minflok malli jsiru l-mistoqsijiet); tkun timponi difiża mandatorja f'kull każ u tistabbilixxi projbizzjoni tal-użu ta' provi li jinkisbu bi ksur tad-dritt għal avukat.

L-IMPATTI

L-effettività fil-kisba tal-għanijiet:

- **Għażla ta' Politika nru 1:** Minhabba li l-KEDB, il-gurisprudenza tal-QEDB u r-rakkomandazzjonijiet tal-KPT mhumiex implimentati b'mod uniformi mill-Istati Membri, il-livell ta' protezzjoni tal-persuni ssuspettati bħalissa għadu inadegwat. Barra minn dan, il-KEDB u l-gurisprudenza dwarha ma jkoprox dawk l-aspetti tal-kwistjoni li huma kruċjali għal proċess ġust, pereżempju, il-proċedimenti tal-Mandat ta' Arrest Ewropew.
- **Għażla ta' Politika nru 2:** Mhuwiex ċert jekk Rakkomandazzjoni li mhijiex vinkolanti tkunx implimentata bis-shih mill-Istati Membri kollha, partikolarment minn dawk li bħalissa ma jirrispettawx l-istandards minimi tal-QEDB u r-rakkomandazzjonijiet tal-KPT.
- **Għażla ta' Politika nru 3:** Din l-għażla jkollha l-punti b'saħħithom kollha ta' strument legiżlattiv (natura vinkolanti, eżegwibbiltà għolja). B'mod partikolari: ikun hemm aktar

konformità mal-*acquis* tal-QEDB u mar-rakkomandazzjonijiet tal-KPT u titjeb il-koperazzjoni ġudizzjarja permezz tal-miżuri speċifiċi li ġejjin:

1. **L-ambitu temporali:** li jinghata aċċess għal avukat mill-ewwel interrogazzjoni mill-pulizija u li ssir notifika tal-kustodja minn meta persuna tiċċaħhad mil-libertà tagħha
 2. **L-ambitu materjali:** li l-attività li tista' titwettaq minn avukat tiġi rregolata b'mod speċifiku u li d-dritt ta' notifika jissahhaħ bl-obbligu li tinghata lura informazzjoni
 3. **Rinunzja tad-dritt għal avukat:**
 4. **Konsegwenzi tal-ksur ta' dawn id-drittijiet:** li jiġi stipulat li l-Istati Membri jridu jistabbilixxu rimedji legali fil-każ ta' ksur tad-dritt għal avukat
 5. **Każijiet li jirrigwardaw il-Mandat ta' Arrest Ewropew:** Il-persuna suġġetta għall-mandat għandha tiġi assistita minn avukat kemm fl-Istat Membru li joħroġ il-mandat u f'dak li jeżegwih.
- **Għażla ta' Politika nru 4:** Skont din l-għażla, minbarra dak li hemm deskritt taħt l-Għażla nru 3 (filwaqt li tippovdi l-istess dritt ta' notifika tal-kustodja), id-Direttiva għandha tiżgura li l-aċċess għal avukat jinghata qabel ma jsiru mistoqsijiet mill-pulizija (minflok malli jsiru l-mistoqsijiet); hija għandha timponi difiża mandatorja f'kull każ; u għandha tistabbilixxi projbizzjoni tal-użu ta' provi li jinkisbu bi ksur tad-dritt għal avukat. Għaldaqstant, dawn it-tliet elementi addizzjonali (l-aspetti 1, 3 u 4 rispettivament) se jsahhu l-koperazzjoni ġudizzjarja kif ġej:
 1. **Ambitu temporali:** billi jkun hemm aċċess għal avukat digà qabel ma ssir l-ewwel interrogazzjoni mill-pulizija, jiġi żgurat li l-persuna suspettata tkun tista' tipprepara d-difiża tagħha qabel l-interrogazzjoni;
 2. **Difiża mandatorja:** il-htieġa li l-persuna ssuspettata trid dejjem tkun assistita minn avukat tirrappreżenta l-miżura li wahidha tagħti l-akbar spinta lill-fiduċja fl-awtoritajiet ġudizzjarji.
 3. **Konsegwenzi ta' ksur ta' dawn id-dritt:** li jiġi previst li, fil-livell tal-UE, il-provi li jinkisbu bi ksur tad-dritt għal avukat ma jistgħux jitressqu quddiem qorti.

Impatt fuq id-drittijiet fundamentali

- **Għażla ta' Politika nru 1:** Id-drittijiet fundamentali se jkomplu jiġu protetti b'mod differenti skont kull sistema nazzjonali. Il-Karta tad-Drittijiet Fundamentali se tiġi biss applikata fejn ikun hemm involuta l-liġi tal-UE, pereżempju fis-sistema tal-Mandat ta' Arrest Ewropew.
- **Għażla ta' Politika nru 2:** L-impatt ta' din l-għażla u t-tishih tad-dritt għal proċess ġust, id-dritt għal difiża tal-persuna suspettata jew akkużata u l-protezzjoni kontra t-trattament hażin ikunu jiddependu fuq kif l-Istati Membri jimplimentaw ir-rakkomandazzjoni tal-UE.
- **Għażla ta' Politika nru 3:** Id-dritt għal-libertà u għas-sigurtà (l-Artikolu 6 tal-Karta tal-UE; l-Artikolu 5 tal-KEDB), id-dritt għal rimedju effettiv u għal proċess ġust (l-Artikolu 47 tal-Karta tal-UE; l-Artikoli 6 u 13 tal-KEDB) u l-preżunzjoni tal-innoċenza u d-dritt għad-difiża (l-Artikolu 48 tal-Karta tal-UE; l-Artikolu 6 tal-KEDB) il-koll se

jissahhu. Kemm id-dritt ta' aċċess għal avukat kif ukoll id-dritt ta' notifika tal-kustodja jipprovdu salvagwardji formali għal kontra t-trattament ħazin u għalhekk iservu ta' protezzjoni minn ksur potenzjali tal-**projbizzjoni tat-trattament ħazin** (l-Artikolu 4 tal-Karta u l-Artikolu 3 tal-KEDB). Id-dritt ta' notifika tal-kustodja jippromwovi d-**dritt ta' rispett għall-ħajja privata u tal-familja** (l-Artikolu 7 tal-Karta u l-Artikolu 8 tal-KEDB).

- **Għażla ta' Politika nru 4: Id-dritt għal-libertà u għas-sigurtà** (l-Artikolu 6 tal-Karta tal-UE; l-Artikolu 5 tal-KEDB), **id-dritt għal rimedju effettiv u għal proċess ġust** (l-Artikolu 47 tal-Karta tal-UE; l-Artikoli 6 u 13 tal-KEDB) u **l-preżunzjoni tal-innoċenza u d-dritt għad-difiża** (l-Artikolu 48 tal-Karta tal-UE; l-Artikolu 6 tal-KEDB) il-koll se jissahhu. Id-dritt għal rimedju effettiv se jkun ulterjorment protett permezz tal-introduzzjoni tal-projbizzjoni tal-użu ta' provi miksba bi ksur tad-dritt għal parir legali matul il-proċess.

- **Impatt finanzjarju u ekonomiku**

- **Għażla ta' Politika nru 1:** Għalkemm ma hemm l-ebda piżijiet finanzjarji immedjati godda assoċjati ma' din l-għażla, mhijiex se twassal għal tnaqqis fl-ispejjeż tal-baġit għall-infurzar tal-liġi tal-Istati Membri u fl-ispejjeż li jkun garrbu b'mod individwali l-persuni ssuspettati jew akkużati minhabba l-appelli u l-prosekuzzjonijiet li ma jirnexxux jew li jiddewmu u li jkun marbutin ma' nuqqas ta' aċċess għal avukat.
- **Għażla ta' Politika nru 2:** dan jiddependi fuq il-livell tal-implimentazzjoni mill-Istati Membri tad-dispożizzjonijiet kollha li jinsabu fir-Rakkomandazzjoni jew ta' uħud minnhom.
- **Għażla ta' Politika nru 3:** Il-piż finanzjarju għall-Istat Membru medju se jkun ta' **bejn wieħed u ieħor EUR 300 000 għal Stat Membru kbir u bejn EUR 4 100 u EUR 70 950 għal Stat Membru żgħir**. Se jkun hemm ukoll impatt ekonomiku u finanzjarju fuq l-individwi. Fil-VI dan ġie kkwantifikat (bejn wieħed u ieħor) għal madwar **EUR 1 500** għal kull persuna li tkun is-suġġett ta' Mandat ta' Arrest Ewropew.
- **Għażla ta' Politika nru 4:** L-impatt finanzjarju ta' din l-għażla fuq l-Istati Membri jista' jiġi stmat bħala li jwassal sa **EUR 179 miljun** għal Stat Membru kbir u għal madwar **EUR 110 miljun** għal Stat Membru ta' daqs medju. Għal dak li jirrigwarda l-ispejjeż finanzjarji tal-individwi, dawn huma stmati li huma bejn **EUR 4 170 u EUR 5 200** għal kull persuna ssuspettata jew akkużata għal kull każ (l-individwi li jkun suġġetti għal proċedimenti kriminali) u madwar **EUR 1 500** għal kull persuna għal kull każ (l-individwi li jkun s-suġġetti ta' Mandat ta' Arrest Ewropew).

Impatt fuq is-sistemi nazzjonali tal-ġustizzja

- **Għażla ta' Politika nru 1:** Il-htieġa li jiġu implimentati xi deċiżjonijiet tal-QEDB u xi rakkomandazzjonijiet tal-KPT tista' saħansitra żżid id-diverġenza eżistenti, b'mod partikolari għaliex hemm indikazzjonijiet li l-Istati Membri jinterpretaw id-dikjarazzjonijiet tal-QEDB b'modi differenti.
- **Għażla ta' Politika nru 2:** Ftit hemm possibbiltà li dan l-effett se jkun aktar sinifikanti mill-effett tad-deċiżjonijiet tal-QEDB u tar-rakkomandazzjonijiet tal-KPT waħidhom.
- **Għażla ta' Politika nru 3:** Din l-għażla għandha tiżgura li s-sistemi nazzjonali tal-ġustizzja, fil-biċċa l-kbira tagħhom, jikkonformaw mal-prinċipji tal-KEDB, mal-ġurisprudenza tal-QEDB u mar-rakkomandazzjonijiet tal-KPT; li fir-rigward tagħhom se jkun meħtieġ li jsiru xi riformi legiżlattivi.
- **Għażla ta' Politika nru 4:** Ikun meħtieġ li jitwettqu riformi legiżlattivi sinifikanti biex ikun hemm konformità mar-rekwiziti tad-Direttiva. Uħud mill-Istati Membri jista' jkollhom problemi biex jaċċettaw uħud mill-htigijiet li jirriżultaw minn din l-għażla.

- Paragun bejn l-ghazliet:

Jidher li l-Għażla ta' Politika nru 3 toffri l-aħjar amalgamazzjoni ta' spejjeż u effettività biex jintlahqu l-ghanijiet. **Għaldaqstant hija l-ghażla ppreferuta:**

Ghanijiet/spejjeż	Ghażla ta' politika nru 1:	Ghażla ta' politika nru 2:	Ghażla ta' politika nru 3:	Ghażla ta' politika nru 4:
Iffrankar minhabba koperazzjoni ġudizzjarja aħjar	0	√	√√	√√[√]
Impatt fuq id-drittijiet fundamentali	Dghajjef	Dghajjef	Minn medju sa qawwi	Qawwi
Impatt finanzjarju u ekonomiku (ara t-tabelli fl-Annessi V u VI għal spjega shiha)	0 ¹	Ivarja, skont safejn l-Istati Membri jimplimentaw id-dispożizzjonijiet tar-Rakkomandazzjoni	Għall-Istati Membri: L-ispiza biex jiġi pprovdut aċċess għal avukat fil-proċedimenti tal-Mandat ta' Arrest Ewropew fl-Istat Membru li jeżegwih hija stmata li hija madwar EUR 300 000 fil-każ ta' Stat Membru kbir u bejn EUR 4 100 u EUR 70 950 fil-każ ta' Stat Membru żgħir [suġġett għall-istipulazzjonijiet imsemmija fit-tabella fil-punt 5.3.3]. <u>NB.</u> Il-htigijiet addizzjonali l-oħrajn kollha imposti mid-Direttiva apparti mill-Ghażla 1 irriżultaw li huma newtrali mil-lat ta' spejjeż. (ara l-analiżi ulterjuri ta' din id-dejta kollha fit-tabella fl-Anness V)	Għall-Istati Membri: L-ispiza għal din l-ghażla għal dak li jirrigwarda d-<u>data tal-bidu</u> tista' tlaħhaq il-EUR 179 miljun fil-każ ta' Stat Membru kbir u madwar EUR 110 miljun fil-każ ta' Stat Membru ta' daqs medju [suġġett għall-istipulazzjonijiet li jinsabu fit-tabella fil-punt 5.3.4]. . L-ispiza għal din l-ghażla għal dak li jirrigwarda d-<u>data ta' għeluq</u> tkun bejn EUR 309 miljun għal Stat Membru kbir b'sistema ġeneruża ta' għajjnuna legali u EUR 137 046 għal Stat Membru ta' daqs medju b'aċċess aktar ristrett għall-għajjnuna legali. L-ispiza biex jiġi pprovdut aċċess għal avukat fil-proċedimenti tal-Mandat ta' Arrest Ewropew fl-Istat Membru li jeżegwih hija stmata li hija madwar EUR 300 000 fil-każ ta' Stat Membru kbir u bejn EUR 4 100 u EUR 70 950 fil-każ ta' Stat Membru żgħir.

¹ Madankollu, kif ġie spjegat hawn fuq fi § 5.3.1, din l-ghażla twassal għal spejjeż sinifikanti għall-Istati Membri li mhumiex konformi mal-htigijiet tal-KEDB.

				NB. Il-htigijiet addizzjonali l-oħrajn kollha imposti mid-Direttiva apparti mill-Għażla 1 irriżultaw li huma newtrali mil-lat ta' spejjeż. (ara l-analiżi ulterjuri ta' din id-dejta kollha fit-tabella fl-Anness VI)
	Għall-individwi: l-ebda	Għall-individwi: l-ebda	Għall-individwi: madwar EUR 1 500 għal kull persuna suġġetta għal Mandat ta' Arrest Ewropew	Għall-individwi: 1. Individwi suġġetti għal proċedimenti kriminali: madwar EUR 4 170 u EUR 5 200 għal kull persuna ssuspettata/akkużata għal kull każ 2. Individwi suġġetti għal Mandat ta' Arrest Ewropew: madwar EUR 1 500 għal kull persuna suġġetta għal Mandat ta' Arrest Ewropew
Impatt fuq is-sistema tal-gustizzja nazzjonali	0	Minn dgħajfef sa medju	Minn medju sa qawwi	Qawwi

L-Għażla nru 4 hija evidentement l-aktar waħda effettiva biex jintlahqu l-għanijiet generali u speċifiċi kollha; madankollu l-Għażla nru 3 hija biss ftit inqas effettiva. Izda, għal dak li jirrigwarda l-effiċjenza, l-ispejjeż għall-Istati Membri marbuta mal-Għażla nru 4 (li jlaħħqu diversi mijiet ta' miljuni ta' Euro) huma sproporzjonatament oghla minn dawk li x'aktarx jirriżultaw jekk tintuża l-Għażla nru 3 (EUR 300 000 għal kull Stat Membru). Għaldaqstant, ma jidhirx li l-varjazzjonijiet qawwija fl-ispejjeż huma kkompensati mill-benefiċċju marginali biex jintlahqu l-għanijiet. Għal dak li jirrigwarda l-impatt finanzjarju fuq l-individwi, hemm ukoll differenza notevoli bejn l-Għażla nru 3 u l-Għażla nru 4, minhabba li għal din tal-aħħar l-ispiża tilhaq bosta eluf ta' Euro għal kull individwu u għal kull każ kriminali.

IL-VALUR MIŻJUD TAL-UE U L-PROPORZJONALITÀ TAL-GHAŻLA PPREFERUTA

L-għażla ppreferuta se tiggarantixxi li l-persuni ssuspettati jew akkużati kollha madwar l-UE jkollhom dritt għal aċċess adegwat u effettiv għal avukat. Barra minn dan, il-persuni ssuspettati jew akkużati kollha li huma mcaħħda mil-libertà tagħhom se jkollhom id-dritt li jeżiġu li l-kustodja tagħhom tiġi nnotifikata lil terza persuna. Id-Direttiva se tohloq obbligi għall-Istati Membri li, malli jiġu implimentati, ikunu eżegwibbli fil-qrati tal-Istati Membri. Il-Qorti Ewropea tal-Ġustizzja se ttiprovdi rimedju fil-każ ta' nuqqas ta' konformità u dan,

flimkien mas-setgħa tal-Kummissjoni li tniedi proċedimenti ta' ksur kontra l-Istati Membri, se johloq incentivi kbar għall-Istati Membri biex jikkonformaw mal-obbligi tagħhom skont id-Direttiva.

Id-drittijiet ta' aċċess għal avukat u ta' notifika tal-kustodja għandhom jagħmlu espliċitament parti mis-sistema legali tal-UE minhabba li l-Artikoli 4, 7, 47 u 48 tal-Karta tal-UE jipprovdu għall-protezzjoni kontra t-trattament hażin, id-dritt għar-rispett tal-hajja privata u tal-familja, id-dritt għal rimedju effettiv u għal proċess imparzjali, kif ukoll id-drittijiet tad-difiża u l-preżunzjoni tal-innoċenza. L-Artikolu 82(2) tat-TFUE jipprovdi bażi legali ċara għall-istabbiliment ta' regoli minimi dwar id-drittijiet tal-individwi fi kwistjonijiet kriminali li jkopru l-UE kollha.

Barra minn dan, l-għażla ppreferuta hija mistennija li twassal għal iffrankar minhabba t-tnaqqis fin-numru tal-appelli, fil-kundanni mill-QEDB u fid-dewmien fi proċedimenti ta' koperazzjoni gudiżżjarja. Dan l-iffrankar jista' jiġi stmat li se jkun ta' bejn **EUR 3.73 miljun** u **EUR 11.19-il miljun** għall-Istati Membri kollha għall-għaxar snin li ġejjin.

IL-MONITORAĠĠ U L-EVALWAZZJONI

Minhabba li d-Direttiva, minn tal-anqas sa ċertu punt, tirrifletti l-obbligi eżistenti tal-KEDB jew l-obbligi li diġà jeżistu, f'xi forma jew oħra, f'numru ta' Stati Membri, huwa mistenni li bi skadenza ta' sentejn, l-Istati Membri jkollhom żmien biżżejjed biex iwettqu l-bidliet meħtieġa fil-ligijiet u l-prassi nazzjonali rispettivi tagħhom. L-amalgamazzjoni tad-dritt ta' aċċess għal avukat u n-notifika tal-kustodja f'miżura waħda bl-istess data ta' implimentazzjoni se tkun ta' għajjnuna għall-Istati Membri għaliex f'21 Stat Membru, id-dispożizzjonijiet statutorji dwar l-aċċess għal avukat u n-notifika tal-kustodja bħalissa jinsabu fl-istess att ta' leġislazzjoni nazzjonali. Barra minn dan, għal bosta Stati Membri, din mhijiex se tkun l-ewwel darba li se jqisu din il-kwistjoni u fil-fatt huma se jkun jistgħu jużaw ir-reazzjonijiet tagħhom għal rakkomandazzjonijiet tal-KPT dwar in-notifika tal-kustodja. Ir-riformi gudiżżjarji li dan l-aħħar twettqu f'xi Stati Membri bl-għan li l-leġislazzjoni nazzjonali tagħhom tiġi armonizzata mal-ġurisprudenza tal-KEDB juru li jistgħu jsiru bidliet kbar ħafna fi żmien saħansitra iqsar.

Apparti l-Pjan ta' Implimentazzjoni li se jkun qed jakkumpanja l-proposta għad-Direttiva, id-Direttiva se tinkludi dispożizzjoni li tistipula li l-Istati Membri jridu jagħtu rapport dwar l-implimentazzjoni effettiva tal-miżuri leġislattivi jew mhux leġislattivi bbażati fuq in-natura tat-tibdiliet proposti. Il-Kummissjoni qed tipprevedi li se twettaq studju empiriku speċifiku b'enfasi fuq il-għbir tad-dejta, wara li jgħaddu bejn tliet u ħames snin mill-implimentazzjoni tal-proposta.